



**Parroċċa Qalb Bla Tebġha
Ta' Marija, Burmarrad**

**50 SENNA KONSAGRAZZJONI
TAL-KNISJA PARROKKJALI
1964-2014**



LEHEN IL-PARROĊĊA - Frar 2014 - Nru. 373



Il-Kelma tal-Kappillan

Għeżiež,

Reġa' wasal il-Jum għażiż għalina l-Maltin meta nfakkru n-Nawfragju fostna tal-Appostlu Missierna San Pawl. Dan kien seħħ 27 sena biss wara l-mewt ta' Ġesu'. Din id-diżgrazzja nbidlet fi grazzja kbira għalina l-Maltin...sinjal ċar ta' kemm anki f'ħajjitna, il-Mulej idawwar kollox għall-ġid tagħna. Alla tassew ħabbna li minn żmien kmieni daqshekk fl-istorja sejhilna għal din ix-xorti li nħaddnu l-Fidi Nisranija....li ngħarfu lil Ġesu' Kristu bħala l-unika Salvatur tagħna.

Propju erba' snin ilu, il-Papa Emeritu Benedittu XV1 kien feraħ magħna u kien għamlilna kuraġġ sabiex ngħozzu l-Fidi li għabilna San Pawl. Tgħid illum għadna ngħozzuha?

Naħseb li qalbna tingħafas meta niltaqgħu, jew nisimgħu li xi wħud minna tbiegħdu mill-Fidi, mill-Knisja u mit-tagħlim tagħha, u saħansitra minn Ġesu'. Min iħobb verament lil Ġesu' u lill-Knisja tiegħu, l-Għarusa tiegħu, ma jistax jibqa' frisk bħal ħassa u ma jinkwetax quddiem sitwazzjoni serja bħal din.

Għeżiež, irridu nitolbu bis-sħiħ ilkoll kemm aħna l-ewwelnett għalina nfusna biex insaħħu l-Fidi tagħna personali, u għal dawk qrib tagħna u anke 'l bogħod illi tilfu l-ġmiel ta' din il-Fidi li għabilna San Pawl b'tant imħabba. Nitolbu l-interċessjoni tiegħu. Ejjew nimpenjaw ruħna bis-serjeta' biex flimkien ngħixu l-valuri tal-Evangēlju, għax nemmnu bis-sħiħ illi l-valuri Nsara huma l-aħjar pedament għal soċjeta' b'saħħitha. Neżaminaw ruħna bis-sincerita' u naraw kemm qegħdin ngħixu u nistqarru din il-Fidi kemm fil-ħajja privata, pubblika, soċjali u anki dik familjari. Kemm qegħdha taqbel l-imġieba tagħna mal-Fidi li ngħidu li nistqarru?

Nawgura lil kull wieħed u waħda minna jagħrbel dawn il-ftit ħsibijiet li qsamt magħkom. San Pawl Missierna saħħaħna fil-Fidi!

Tkunu mberkin!

P.Joseph Mamo ofm Conv.


Leggenda Popolari

Alla tant kien kuntent! Qal: 'Ħa jkun hawn dinja bis-sema kaħlani u bil-baħar blu u bis-siġar ħodor u b'ħafna annimali differenti...' U hekk sar. Xemx, qamar, fjuri, siġar, muntanji, riħ, baħar, ħut, friefet...kollha saru fuq il-Kelma tiegħu. Imbagħad qal: 'Ħa nagħmel il-bniedem.' U għamlu kif ried Hu – saħansitra tah in-nifs tiegħu. Iva, Alla kien tant ferħan.

Imma x-xitan ma kienx. Minn dejjem kien għajjur. Minn dejjem kien irrabjat. Għalhekk lagħab logħba fuq Alla. Darba, meta Alla kien qiegħed jippassiġġa mal-ewwel raġel u mara, gie hu wkoll. Qagħad jitkellem magħhom u malli Alla fetaħ fomm u ħalli jitkellem, ix-xitan kien pront u sadd bil-kbir ħalq Alla. Alla ma setax jgħid kelma waħda u billi Alla joħloq billi jitkellem... il-bniedem sab ruħu f'idejn ix-xitan mingħajr l-għajnuna ħallieqa t'Alla.

Għaddew is-snin u x-xitan reġa' gie fuq Alla. Alla għamillu sinjal li xtaq jgħid kelma waħda biss. Ix-xitan qal bejnu u bejn ruħu: 'U iva, xi ħsara jista' jagħmilli b'kelma waħda?!' Għalhekk ħall il-faxxa li kien hemm ma' ħalq Alla...

U Alla qal kelma waħda. Kelma lill-bnedmin kollha. Kelma li ġabitilhom tant ferħ u hena. Kelma li kienet tiġbor il-maħfra, l-imħabba, u s-sbuħija li Alla kien ilu jzomm f'qalbu sa mill-eternita'. Qal: '**Ġesu**'! Ix-xitan tilef għal dejjem....



HAJJA U HIDMA - Frar 2014

Is-Sibt 1 **L-Ewwel Sibt tax-xahar.** Inġeddu l-konsagrazzjoni tagħna lil Qalb Bla Tebġha ta' Marija. Bejn l-10.00am u 12.00pm tkun miftuħa l-librerija. 5.15pm – Fil-Parroċċa tibda l-Adorazzjoni.

Il-Ħadd 2 Illum niċċelebraw il-preżentazzjoni tal-Mulej.
Jum il-Ħajja Kkonsagrata. Fil-Quddiesa tat-8.30am issir il-Funzjoni tal-Gandlora.

Il-Ħamis 6 L-Ewwel Ħamis tax-xahar. Issir l-Adorazzjoni fis-Seminarju tal-Virtu' b'talb għall-vokazzjonijiet saċerdotali u reliġjużi. Tluq minn ħdejn il-Parroċċa f'nofs in-nhar.

Il-Ġimgħa 7 L-Ewwel Ġimgħa tax-xahar. Inġeddu l-konsagrazzjoni tagħna lil Qalb Imqaddsa ta' Ġesu'.

Il-Ħadd 9 Fl-10.00am Tibda maratona tal-Liedna fiċ-Ċentru Parrokkjali. Iddum il-ġurnata kollha. Merħba lil dawk kollha li jistgħu jagħtu l-għajnuna. Ser ikun hemm xi ikel għall-bejgħ.

Fl-10.30am – Laqgħa tal-Grupp Familji Nsara fiċ-Ċentru Parrokkjali.

Ħadd 9 sas- Il-Ġimgħa taż-Żwieġ.

Sibt 15 Nitolbu sabiex insaħħu dan is-Sagrament

It-Tnejn 10 Jum Speċjali għal pajjiżna. Is-Solennita' tal-Appostlu Missierna San Pawl. Hemm l-obbligu tas-smiġħ tal-Quddiesa.

Il-Quddies ikun bħal tal-Ħadd 6.00am, 8.30am, 6.15pm.

Fl-10.00am Quddiesa fil-Kappella San Pawl Milqi bis-sehem tal-Kor Parrokkjali.

It-Tlieta 11 **L-Ewwel dehra tal-Madonna ta' Lourdes u Jum il-Morda.**

7.00pm Laqgħa tal-Kunsill Parrokkjali fiċ-Ċentru Parrokkjali.

L-Erbgħa 12 Fid-9.30am Laqgħa ta' Formazzjoni dwar l-ikel li mhux naturali vis-a-vis ħajjitna u l-Ambjent minn Francesca Chetcuti fiċ-Ċentru Parrokkjali.

Il-Ħadd 16 Bejn id-9.30 am u 12.00pm il-Kumitat Festa joħroġ jagħmel it-tieni gabra bieb bieb b'risq il-Festa Titulari. Grazzi tal-għajnuna u l-generożita' tagħkom.

It-Tnejn 17 Illum jaħbat is-57 Sena mit-Tqegħid tal-Ewwel Ġebbla tal-Knisja Parrokkjali tagħna. Grazzi Mulej u bierek lil Benefatturi kollha li ħadmu biex illum għandna dan it-Tempju ddedikat lil Qalb bla Tebġha ta' Marija.

L-Erbgħa 19 Fis-6.45pm – Lectio Divina fil-Knisja wara l-quddiesa.

Il-Ħamis 20 Fid-9.00am – Quddiesa u Coffee Morning organizzat Mill-kumitat tal-festa. Min jixtieq jattendi jħalli ismu fis-sagristija jew ikellem lill-helpers.

Is-Sibt 22 u l-Ħadd 23 L-aħħar weekend tax-xahar u bħas-soltu ssir il-gabra speċjali b'risq il-Parroċċa tagħna.

Il-Ħadd 23 Jum il-Lajċi Nsara.

It-Tlieta 25 Fil-5.15pm – Tibda l-Adorazzjoni tal-Ħniena Divina.

Dehriet tal-Madonna f' Lourdes

Tifkira tad-Dehriet

Frar 11,14,18,19,20,21,23,24,25,26,27,28

Marzu 1,2,4,25

April 7

Lulju 16

Talba

*O Verġni Mmakulata,
Omm tal-ħniena,
saħħa tal-morda,
refuġju tal-midinbin,
konsolatriċi tal-
imnikktin, Inti tagħraf il-
bżonnijiet tiegħi, it-
tbatijiet tiegħi, ixħet
fuqi l-ħarsa ħanina
tiegħek. Bid-dehra
tiegħek fil-Grotta ta'
Lourdes, Inti ridt li hija
ssir lok magħżul mnejn
ixxerred il-grazzji
tiegħek, u diġa' bosta
msejknin sabu r-
rimedju tal-mard
tagħhom tar-ruħ u tal-
ġisem. Niġi jiena wkoll
mimli bit-tama sabiex*




*nitolbuk il-grazzji tiegħek ta' Omm: isma' Omm ħanina, it-
talb umli tiegħi, sabiex mimli bil-benefiċċji tiegħek,
nagħmel kemm nista' biex nimta l-virtu' tiegħek, biex
ġurnata jkolli sehem fil-glorja tiegħek tas-sema. Hekk
ikun.*

Omm tagħna ta' Lourdes, itlob għalina.

Ravjulata

Is-Sibt, 8 ta' Marzu 2014

Mis-7.30pm 'l quddiem



**Fiċ-Ċentru Parrokkjali San t'Antnin,
Triq P. Wistin Magro**



TOMBLA

Prezz: Kbar €8 – Tfal €4

Kumitat Festa Burmarrad

Biljetti: 77622275 / 99457234 / 99257257

Tajjed Tkun Taf

- ❑ Il-Moviment Malti dwar it-Tarbija li se titwieled se jiċċelebra Jum il-Ħajja nhar il-Ħadd 2 ta' Frar 2014. Fl-10.00am issir żjara ta' Kortesija mill-Moviment lill-ET Dr George Abela fil-Palazz il-Belt. Fil-11.00am issir Quddiesa Konċelebrata mill-Eċċ.Tiegħu Mons. Isqof Charles Scicluna fil-Kon-Kattidral ta' San Ġwann, bis-sehem ta' koppji li se jkollhom tarbija. F'Nofs in-Nhar issir Manifestazzjoni favur il-Ħajja fl-Oratorju tal-Caravaggio fil-Kon-Katidral stess. Kulĥadd mistieden, speċjalment il-koppji li qed jistennew tarbija.
- ❑ **Irtir Bidu tar-Randan**
Il-Ħadd 9 ta' Marzu 2014, bejn id-9.30am u 12.00pm fiċ-Ċentru Parrokkjali. Żommu din id-data libera.

- ❑ **Eżerċizzi Randan zommu dawn id-dati liberi:
Eżerċizzi Tfal**

10 – 14 ta' Marzu – 4.30pm

Eżerċizzi Żgħażaġh

7-14-21-28 ta' Marzu – 8.00pm fis-Sala Parrokkjali San Pawl il-Baħar.

Eżerċizzi Miżżewġin

24 – 28 ta' Marzu – 6.45pm

Eżerċizzi Kulĥadd

7-11 t'April – 7.00pm

